

### ‘સત્’ના શરણમાં જ રહેવું

‘સત્’ના શરણમાં જ રહેવું, મોક્ષે જાવું હોય તો;  
‘વિકલ્પો’માં ઊંડું ઊતરવું, ચતુર્ગતિ ફરવું હોય તો.

યોગીને ચીકણી કીધેલી,  
પરસતે ફરતી પ્રકૃતિ.

અંદરનું ચોખ્ખું કરી આપો,  
હે ‘દાદા’ ! સિદ્ધ-શક્તિથી.

‘આજ્ઞા’માં જ રહેવું, કિરપા ઝીલવી હોય તો;  
‘સ્વચ્છંદ’ છાંડી જીવવું, મુક્તિપિપાસા હોય તો. – સત્ના....

કુસંગે પાપો ભરડેલી,  
મન-વાણી-દેહ વિકૃતિ.

અજ્ઞા હમ-મમતા ભારેલી.  
વિષમ ભવાંકિત ભૂતસ્મૃતિ.

લક્ષ અલબમાં રહેવું, ‘સ્વ’-સ્થિર થાવું હોય તો;  
પંચાતે ના પડવું, જગથી છૂટવું હોય તો. – સત્ના....

બની ગયું તે જાણી ‘કરેકટ’ જ,  
અથડામણને ટાળ ‘ઈ-ફેકટ’ જ.

ભોગવતાં ભૂલ જે સમજાણી,  
પ્રતિક્રમો નિર્વેદ જ.

મહાવીરના સિદ્ધાંતે વસવું, વિદેહી થાવું હોય તો;  
‘દાદા’ પાસે બેસી રહેવું, ‘તે’ રૂપ થાવું હોય તો. – સત્ના....

